


पीएम ने भारत का मस्तक किया ऊंचा

65 एकड़ में विकसित राष्ट्र प्रेरणा स्थल का मोदी ने लोकार्पण किया

230 करोड़ रुपये की लागत से तैयार यह परिसर

नरेंद्र मोदी ने साकार किया दीनदयाल उपाध्याय का संकल्प : राजनाथ



लखनऊ, 25 दिसंबर. लखनऊ में राष्ट्र प्रेरणा स्थल के लोकार्पण के अवसर पर रक्षा मंत्री राजनाथ सिंह ने बड़ा बयान दिया। उन्होंने कहा कि प्रधानमंत्री नरेंद्र मोदी ने कश्मीर से धारा 370 हटाकर पंडित दीनदयाल उपाध्याय का सपना

लगभग 230 करोड़ रुपये की लागत से तैयार यह परिसर भारतीय राजनीति, राष्ट्रनिर्माण और विचारधारा को दिशा देने वाली महान विभूतियों को समर्पित है। कार्यक्रम को संबोधित करते हुए रक्षा मंत्री राजनाथ सिंह ने कहा कि प्रधानमंत्री नरेंद्र मोदी ने कश्मीर से धारा 370 हटाकर पंडित दीनदयाल उपाध्याय का सपना साकार किया है। उन्होंने कहा कि पंडित दीनदयाल उपाध्याय एकात्म मानववाद और अंत्योदय के प्रणेता थे और आज मोदी सरकार उन्हीं विचारों के आधार पर गरीब कल्याण की योजनाएं चला रही है।

सुनता है।

इस दौरान उन्होंने मोदी सरकार की उपलब्धियों और राष्ट्रनिर्माण में महान विभूतियों के योगदान को भी रेखांकित किया। राजधानी लखनऊ में 65 एकड़ में विकसित भव्य राष्ट्र प्रेरणा स्थल

का प्रधानमंत्री नरेंद्र मोदी ने लोकार्पण किया। हरदोई रोड स्थित गोमती तट पर बने इस प्रेरणा स्थल को पूर्व प्रधानमंत्री अटल बिहारी वाजपेयी की 101वीं जयंती के अवसर पर देश को समर्पित किया गया।

रेलवे ने बंगाल में पुल के पुनर्निर्माण के लिए 432 करोड़ रुपये की दी मंजूरी

नयी दिल्ली. सुरक्षा, संपर्क, क्षमता और परिचालन दक्षता में बढ़ोतरी करने के लिए रेलवे ने दक्षिण पूर्व रेलवे के अंतर्गत आने वाले हावड़ा-खड़गपुर खंड पर स्थित पुल संख्या 57 के पुनर्निर्माण करने का निर्णय लिया है और इसके लिए 431.76 करोड़ रुपये की लागत वाले अवसंरचना परियोजना को मंजूरी प्रदान की है। रेलवे ने गुरुवार को यहां बताया कि इस परियोजना में परिवर्तित अलाइनमेंट पर पुल की अधोसंरचना का पुनर्निर्माण तथा एक नये वायाडक्टका निर्माण शामिल है। इसके साथ ही खड़गपुर मंडल में देउली और कोलाघाट स्टेशनों के बीच कोलाघाट रेलवे स्टेशन का विकास, व्यापक प्लेटफॉर्म कार्य तथा उन्नत यात्री सुविधाओं की व्यवस्था भी की जाएगी।

लोकतांत्रिक मूल्यों के प्रतीक थे अटल : केजरीवाल

नई दिल्ली, 25 दिसंबर. पूर्व प्रधानमंत्री भारत रत्न अटल बिहारी वाजपेयी की जयंती पर देशभर में उन्हें श्रद्धांजलि दी जा रही है। इसी कड़ी में आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने भी उन्हें याद करते हुए सोशल मीडिया प्लेटफॉर्म 'एक्स' पर भावुक संदेश साझा किया।

केजरीवाल ने अटल बिहारी वाजपेयी को लोकतंत्र में संवाद, सहमति और गरिमा की राजनीति का सशक्त प्रतीक बताया। राजनीतिक मतभेदों से ऊपर उठकर दिया गया यह संदेश भारतीय लोकतंत्र को उस परंपरा को रेखांकित करता है, जहां विचारधाराओं से इतर राष्ट्रनायकों

आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने पूर्व प्रधानमंत्री भारत रत्न अटल बिहारी वाजपेयी की जयंती पर उन्हें श्रद्धांजलि अर्पित की। केजरीवाल ने सोशल मीडिया मंच 'एक्स' पर पोस्ट साझा करते हुए अटल बिहारी वाजपेयी को शत-शत नमन किया और उन्हें लोकतांत्रिक मूल्यों का मजबूत स्तंभ बताया। अपने संदेश में केजरीवाल ने लिखा कि अटल बिहारी वाजपेयी लोकतंत्र में संवाद, सहमति और गरिमा की राजनीति के सशक्त प्रतीक थे। उन्होंने कहा कि एक प्रखर वक्ता और संवेदनशील राजनेता के रूप में अटल जी का लोकतांत्रिक मूल्यों पर अटूट विश्वास सदैव स्मरणीय रहेगा।



के योगदान को सम्मान दिया जाता है। अटल बिहारी वाजपेयी न केवल एक कुशल राजनेता थे, बल्कि अपनी वाणी, संवेदनशीलता और लोकतांत्रिक मूल्यों के प्रति अटूट आस्था के लिए भी जाने जाते थे। केजरीवाल के इस संदेश को राजनीतिक

शालीनता और लोकतांत्रिक संस्कृति के प्रति सम्मान के रूप में देखा जा रहा है। सोशल मीडिया पर उनके इस बयान को व्यापक सराहना मिल रही है, जहां विभिन्न दलों के नेताओं और आम नागरिकों ने भी अटल जी को याद किया।

मुर्मु ने संविधान के संस्करण का किया विमोचन

नई दिल्ली, 25 दिसंबर। राष्ट्रपति द्रौपदी मुर्मु ने गुरुवार को यहां राष्ट्रपति भवन में भारत के संविधान के संथाली भाषा में संस्करण का विमोचन किया।

राष्ट्रपति सचिवालय ने बताया कि इस अवसर पर राष्ट्रपति ने कहा कि यह सभी



संथाली लोगों के लिए गौरव और

आनंद का विषय है कि अब भारत का संविधान ओल चिकी लिपि में संथाली भाषा में उपलब्ध है। इससे ये लोग संविधान को अपनी ही भाषा में पढ़ और समझ सकेंगे। राष्ट्रपति मुर्मु ने कहा कि इस वर्ष ओल चिकी लिपि की शताब्दी मनाई जा रही है। उन्होंने शताब्दी वर्ष में भारत

के संविधान को ओल चिकी लिपि में प्रकाशित करने के लिए केंद्रीय कानून एवं न्याय मंत्री तथा उनकी टीम को सराहना की। इस अवसर पर उपराष्ट्रपति सी. पी. राधाकृष्णन, केंद्रीय कानून एवं न्याय राज्य मंत्री अर्जुन राम मेघवाल और अनेक गणमान्य व्यक्ति शामिल थे।

भारत से रिश्तों में दरार डालना चाहता अमेरिका

बीजिंग, 25 दिसंबर. अमेरिकी रक्षा मंत्रालय (पेंटागन) की हालिया रिपोर्ट को लेकर चीन ने कड़ा विरोध जताया है। चीन के विदेश मंत्रालय ने रिपोर्ट में लगाए गए आरोपों को निराधार बताया है। कहा कि अमेरिका झूठे नैरेटिव गढ़कर देशों के बीच अविश्वास पैदा करना चाहता है।

बीजिंग का आरोप है कि इस तरह की रिपोर्टों के जरिए अमेरिका अपनी

सैन्य वर्चस्व नीति को उधराने की कोशिश कर रहा है। चीन ने स्पष्ट किया कि वह भारत के साथ संबंधों को दीर्घकालिक और रणनीतिक दृष्टिकोण से देखता है तथा संवाद और आपसी विश्वास को मजबूत करने के पक्ष में है। सीमा विवाद को लेकर चीन ने कहा कि यह भारत-चीन के बीच द्विपक्षीय मुद्दा है और मौजूदा स्थिति सामान्य व स्थिर है।

संगीत निकेतन का 75वां वार्षिक उत्सव आयोजित

नई दिल्ली, 25 दिसंबर। देश की कला-संस्कृति को प्रमोट करने की दिशा में कार्यरत की दिल्ली की सबसे पुरानी संस्थाओं में से एक संगीत निकेतन का 75 वां वार्षिक उत्सव आज एलटीजी ऑडिटोरियम में अत्यंत धूम-धाम से मनाया गया।

इस कार्यक्रम के मुख्य अतिथि एनडीएमसी के वाइस चेयरमैन सतीश उपाध्याय ने इस अवसर पर कहा कि संस्था के बच्चों द्वारा दी गई प्रस्तुतियों में भारतीय शास्त्रीय परंपरा की गंभीर झलक दिखती है। ऐसे आयोजन देश की प्राचीन सांस्कृतिक विरासत को नई पीढ़ियों तक

हस्तांतरित करने का बड़ा काम कर रहे हैं। इस अवसर पर विधायक एवं कला प्रेमी हरीश खुराना भी मौजूद थे।

इस संस्था की प्राचार्या मोनाक्षी चांद ने बताया कि इस अवसर पर संस्था की दिल्ली के तीन अलग-अलग केंद्रों के बच्चों ने नृत्य एवं संगीत के एक दर्जन से भी ज्यादा मनमोहक प्रस्तुतियाँ दीं। इस संस्था की स्थापना जल तरंग के प्रख्यात कलाकार स्वर्गीय गुलाब राय ने 1950 में की थी तब से यह संस्था देश की समृद्ध शास्त्रीय परंपरा को अनवरत रूप से आगे बढ़ाने के लिए प्रयासरत है।

बीएनपी नेता तारिक 17 साल के निर्वासन के बाद ढाका लौटे

ढाका, 25 दिसंबर। बंगलादेश नेशनलिस्ट पार्टी (बीएनपी) के कार्यवाहक अध्यक्ष तारिक रहमान लंदन में 17 साल निर्वासन में बिताने के बाद गुरुवार को ढाका लौटे आये। श्री रहमान की वापसी 12 फरवरी को होने वाले चुनाव से पहले बंगलादेश के उथल-पुथल भरे राजनीतिक परिदृश्य में एक महत्वपूर्ण क्षण के तौर पर देखा जा रहा है।

पूर्व प्रधानमंत्री बेगम खालिदा जिया के बड़े बेटे श्री रहमान सुबह की फ्लाइट से स्वदेश पहुंचे। अवामी लीग सरकार के कार्यकाल के दौरान उनके खिलाफ कई आपराधिक मामले दर्ज होने के बाद उन्होंने खुद ही देश छोड़ दिया

था। जब श्री रहमान गुरुवार को देश लौटे तो एक लाख से ज्यादा लोगों की भीड़ उनके स्वागत के लिये एयरपोर्ट आई। बीएनपी के झंडे और पटके लिये समर्थक एवं कार्यकर्ता सड़कों पर उतरे और पूरे जोश के साथ श्री रहमान का स्वागत किया। श्री रहमान की वापसी बंगलादेश की राजनीति में एक महत्वपूर्ण मोड़ पर हुई है। अंतरिम सरकार ने बढ़ती राजनीतिक अनिश्चितता के बीच राष्ट्रीय चुनावों की घोषणा की है। इस अवधि में सड़कों पर अक्सर अशांति रही है और कट्टरपंथी भीड़ सार्वजनिक स्थलों पर तोड़फोड़ और आगजनी के लिये जम्मेदार रही है। इस बीच, बीएनपी के सामने अपनी चुनौतियाँ हैं।



विकास पुरुष अटल वाजपेयी को देश ने किया याद

नयी दिल्ली, 25 दिसंबर। राष्ट्रपति द्रौपदी मुर्मु, उपराष्ट्रपति सी पी राधाकृष्णन और प्रधानमंत्री नरेंद्र मोदी ने गुरुवार को राष्ट्रीय राजधानी में सदैव अटल स्मारक पर पूर्व प्रधानमंत्री अटल बिहारी वाजपेयी की 101वीं जयंती पर उन्हें पुष्पांजलि अर्पित की।

इसके अलावा पूर्व उपराष्ट्रपति एम वेंकैया नायडू, लोकसभा अध्यक्ष ओम बिरला, भाजपा के राष्ट्रीय अध्यक्ष और केंद्रीय मंत्री जगत प्रकाश नड्डा, भाजपा के राष्ट्रीय कार्यकारी अध्यक्ष नितिन नबीन, दिल्ली की मुख्यमंत्री रेखा गुप्ता, कई केंद्रीय मंत्रियों, सांसदों और विधायकों ने भी स्वर्गीय प्रधानमंत्री को पुष्पांजलि अर्पित की। श्री मोदी ने सोशल मीडिया एक्स पर अपने संदेश में कहा, वाजपेयी जी का व्यक्तित्व, कार्य और नेतृत्व राष्ट्र के सर्वांगीण विकास के लिए हमेशा मार्गदर्शक रहेंगे। उन्होंने कहा, एक प्रखर वक्ता के साथ-साथ ओजस्वी कवि के रूप में भी वह सदैव स्मरणीय रहेंगे। उनका व्यक्तित्व, कृतित्व और नेतृत्व देश के चहुँमुखी विकास के लिए पथ-प्रदर्शक बना रहेगा। वाजपेयी का जन्म 1924 में ग्वालियर (मध्यप्रदेश) में हुआ और उनका निधन 16 अगस्त 2018 को नयी दिल्ली में हुआ। सरकार उनकी जयंती को सुरासन दिवस के रूप में मनाती है।

भारत की बाल शक्ति @2047

आइये एक साथ मिलकर मनाएं साहिबज़ादों की वीरता एवं साहस से प्रेरित

वीर बाल दिवस

26 दिसंबर 2025

इस अवसर पर प्रधानमंत्री नरेंद्र मोदी के द्वारा

देश भर के बच्चों को संबोधन

एवं

प्रधानमंत्री राष्ट्रीय बाल पुरस्कार प्राप्त बच्चों से संवाद



भारत मंडपम, नई दिल्ली | दोपहर 12:30 बजे से डीडी न्यूज पर सीधा प्रसारण

CBC 46101/13/0020/2526